

स्थानिक स्वराज्य संस्थाच्या निवडणूका-२०११-१२
इलेक्ट्रॉनिक मतदान यंत्र खरेदीची रक्कम अदा
करण्याबाबत. . .

महाराष्ट्र शासन

ग्राम विकास व जलसंधारण विभाग,
शासन निर्णय क्र.नांक संकीर्ण-२०१०/प्र.क्र.५९/पंरा-२,
मुख्य इमारत, मंत्रालय, मुंबई-४०० ०३२.
दिनांक: १९ जानेवारी, २०१२.

प्रस्तावना: -

राज्यात सन २०११-१२ मध्ये २७ जिल्हा परिषदा व ३०९ पंचायत समित्या तसेच सुमारे ९६६४ ग्रामपंचायतीच्या सार्वत्रिक निवडणूका होणार आहेत. या निवडणूकांमध्ये इलेक्ट्रॉनिक मतदान यंत्रांचा वापर करण्याचा राज्य निवडणूक आयोगाचा मानस आहे. त्याकरिता शासनाने इलेक्ट्रॉनिक कापॅरेशन ऑफ इंडिया लि. या कंपनीकडून २०,००० इलेक्ट्रॉनिक मतदान यंत्रे विकत घेतलेली आहेत. तथापि, राज्यातील स्थानिक स्वराज्य संस्थांच्या आगावी निवडणूकांची संख्या विचारात घेता सध्या असलेली मतदान यंत्रे अपुरी असल्याने आयोगास आणखी ४४२५० इलेक्ट्रॉनिक मतदान यंत्रांची तातडीस आवश्यकता आहे. सदर यंत्रांच्या खरेदीकरिता वित्त विभागाने रु. ४७.५० कोटी इतकी रक्कम मंजूर केलेली असून त्यामधून रु. ५.०० कोटी आकस्मिकता निधीतून जिल्हाधिकारी, ठाणे यांच्यामार्फत वरील कंपनीस आग्रिम म्हणून देण्यात आलेले आहे. उर्वरित रक्कम इलेक्ट्रॉनिक कापॅरेशन ऑफ इंडिया लि. या कंपनीस देण्यासाठी रु.४२.५० कोटी जिल्हाधिकारी, ठाणे यांना अदा करण्यासाठी प्राधिकृत करण्यात आलेला प्रस्ताव शासनाच्या विचारार्थीन आहे.

शासन निर्णय: -

प्रस्तुत प्रस्तावाचा सर्वंकष विचार करून शासनाने आता "Electronics Corporation of India Limited, Hyderabad" यांना राज्य निवडणूक आयोगास आवश्यक असलेल्या ४४२५० इलेक्ट्रॉनिक मतदान यंत्रांच्या एकूण किंमतीपैकी उर्वरित रु. ४२.५० कोटी (रु. वेचालीस कोटी पन्नास लाख फक्त) इतकी रक्कम अदा करण्यासाठी जिल्हाधिकारी, ठाणे यांना एवढी रक्कम खालील अटी व शर्तीच्या अधिन राहून सुपूर्द करण्याचा निर्णय घेतला आहे.

अ) जिल्हाधिकारी यांनी त्यांच्याकडे प्राप्त होणारे हे अनुदान राज्य निवडणूक आयोगास इलेक्ट्रॉनिक कापॅरेशन ऑफ इंडिया लि. या कंपनीकडून विकत घ्यावयाच्या ४४२५० इलेक्ट्रॉनिक मतदान यंत्रांच्या एकूण किंमतीपैकी उर्वरित रक्कम अदा करण्याकरीताच वापरावयाचे आहे.

ब) या शासन निर्णयाव्दारे मंजूर करण्यात आलेल्या अनुदानाबाबतच्या खर्चाचा तपशील जिल्हाधिकारी यांनी दिनांक २९ फेब्रुवारी, २०१२ पूर्वी विभागীয় आयुक्त यांचेकडे सादर करावा. शासन आदेशानुसार अनुदानाचे वाटप व अनुदानातून झालेल्या खर्चावर नियंत्रण ठेवण्याची जबाबदारी जिल्हाधिकारी यांची राहिल.

क) जिल्हाधिकारी यांनी प्रस्तुत खर्च काटकसरीने आणि शासनाचे बचतीचे धोरण काटेकोरपणे अंमलात आणून करावयाचा असून मंजूर निधी खर्ची टाकण्यापूर्वी जिल्हाधिकारी यांनी राज्य निवडणूक आयोगाशी सल्लामसलत करून प्रस्तावित खरेदी शासनाच्या प्रचलित निकष व अटी शर्तीनुसार होत आहे याची खातरजमा करून घ्यावी. खर्चाच्या अनुषंगाने उद्भवणाऱ्या कोणत्याही प्रकारच्या अनियमितेस जिल्हाधिकारी जबाबदार राहातील.

ड) या शासन निर्णयाव्दारे सन-२०११-१२ या आर्थिक वर्षातील मंजूर अनुदान खर्च करण्यात येईल. तसेच अर्धवित्त अनुदान शासनाकडे तात्काळ परत करण्याची जबाबदारी जिल्हाधिकारी यांची राहिल. याबाबत शासनाने वेळोवेळी निर्गमित केलेल्या आदेशांचे आणि वित्तीय नियमांचे काटेकोरपणे पालन करावे. मंजूर तरतूदीतून प्रत्यक्ष होणा-या खर्चाची माहिती जिल्हाधिकारी यांनी खर्च केल्यापासून १५ दिवसांच्या आत शासनाच्या ग्राम विकास विभाग आणि वित्त विभाग यांचेकडे सादर करावी.

इ) जिल्हाधिकारी, ठाणे यांनी मंजूर रकमेचा धनादेश Electronics Corporation of India Limited, Hyderabad यांच्या नावे कोषागारातून काढून तो कंपनीस त्वरित सुपूर्द करावा व सादर रक्कम कंपनीस अदा केल्याबाबतच्या पावत्या शासनास तात्काळ सादर कराव्यात.

ई) सदर अनुदान अर्थसंकल्प वितरण प्रणाली (बी.डी.एस.) नुसार जिल्हाधिकारी, ठाणे यांचा User ID (युझर आयडी क्र.००९४८) वर वितरीत करण्यात येत आहे.

सदर खर्च मागणी क्र. " एल-२, २०५३, जिल्हा प्रशासन, (०२) जिल्हा परिषदा व पंचायत समित्या यांच्या निवडणुकासंबंधातील खर्च- (०२) (०१) जिल्हा परिषदा व पंचायत समित्या यांच्या निवडणुकासंबंधातील खर्च (२०५३ ०५,२ ९) (दत्तमत) (योजनेतर) (राज्यक्षेत्र) (१३) कार्यालयीन खर्च " मर तोडशिर्षावलील सन-२०११-१२ या वित्तीय वर्षासाठी मंजूर असलेल्या शिल्लक तरतूदीतून मागविण्यात यावा.

हा शासन निर्णय, वित्त विभागाच्या सहमतीने, त्यांच्या अनौपचारिक संदर्भ क्रमांक- ६६/अर्थसं.-१७, दिनांक ९ जानेवारी, २०१२ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून याचा संगणक संकेतिक क्रमांक- २०१२०११९१००३३१५२००१ असा आहे.

महाराष्ट्राचे राज्यपाल यांच्या आदेशानुसार वा नवावे.


(अर्चना वालझाडे)

कार्यासन अधिकारी, महाराष्ट्र शासन

प्रति,

१) विभागीय आयुक्त, कोकण विभाग, कोकण भवन, नवी मुंबई.

२) जिल्हाधिकारी, ठाणे.

कंपनीस अदा करावयाच्या रकमेच्या देयकासंदर्भात राज्य निवडणूक आयोगाशी संपर्क साधून अत्यावश्यक ती कार्यवाही तात्काळ करावी.

३) उप-युक्त, राज्य निवडणूक आयोग, नविन प्रशासन भवन, मंत्रालयासमोर, मुंबई - ४०० ०३२.

४) उप सचिव, नगर विकास विभाग, मंत्रालय, मुंबई-४०० ०३२.

५) महालेखापाल (लेखा परिक्षा), महाराष्ट्र-१, मुंबई (दोन प्रती)

६) महालेखापाल (लेखा अनुज्ञेयता), महाराष्ट्र-१, मुंबई (दोन प्रती)

७) जिल्हा कोषागार अधिकारी, ठाणे.

८) कार्यसन क्रमांक वित्त-१, वित्त-७, वित्त-८ ग्राम विकास व जलसंधारण विभाग, मंत्रालय, मुंबई-३२.

९) वित्त विभाग, (अर्थसंकल्प- ३ व १७) व (व्यय-१५ व अर्थोपाय), मंत्रालय, मुंबई-३२.

१०) निवडनस्ती, परा-२, ग्राम विकास व जलसंधारण विभाग, मंत्रालय, मुंबई-३२.